

صفحات

محمد عاكف

ابن نجی طبعی

نجم استقبال مطبعہ سی

صحفیات

برنجی کتاب

محمد عاکف

ایک نئی طبعی

نُشری

مسئیل الرشاد کتبخانہ سی صاحبی
ح . اشرف ادیب

نومرو : ۱۷

اولاد محمد علی به

یادگار و دادمدر

بكا صور سو كيلي قاره ، سكا بن سويليه يم ،
نه هويته شو قارشيكده طوران اشعارم :
بريغين سوزكه ، صميمي آنجق هنري ؛
نه تصنع بيليم ، چونكه ، نه صنعتكارم .
شعر ايجون « كوز ياشي » ديرلر ؛ اونى بيلمم ، يالكنز ،
عجز نيك كربه سيدر بنجه بوتون آمارم !
آغلارم ، آغلاده مام ؛ حس ايدرم ، سويليه مم ؛
ديلى يوق قلبمك ، اوندن نه قدر يزارم !
اوقو ، شايد سكا برحسلى يورك لازمسه ؛
اوقو ، زيرا اونى يازدم ايكي سوز يازدمسه .

فاتح جامعی

یاتارکن یرده الحاديله حشر اولش سفیل افکار ،
یاروب ادواری یوکسلمش بومدهش هیکل اقرار .
سهرنک ضلالت بربولوط شکنده ماضیار ،
قالچار پیرامندن بولایوب برلظه استقرار ؛
ضیاریز حقیقت برسحر طورنده مستقبل ،
کلیر فوقندن ایلر سرمدی بیکلرجه نور ایتار .
در آغوش ایتک ایستر نازنین بزم لاهوتی :
قول آچش هرمناری صانکه برامید جراتکار !

اوروزنلر ، نظرلردن نهان دیداره مستغرق ،
 برر کوزدرکه صیریلش اوکندن پرده اسرار .
 بوقدسی معبدك اوستنده تابان فوج فوج ارواح ،
 بوعلوی قبهك آلتنده جوشان موج موج انوار .
 تجسد ایله مش کویا که صبحك روح غمخوری ؛
 سہادن یاخود ایتمش خاکه ، سینارنك اولوب، دیدار !
 طبیعت پرده پوش ظلمت اولمش ، خوابه طالمشکن ،
 او ، کویا قلب نورانیسیدر لیلک، طورور بیدار .
 اوت برقلبر ، برقلب جوشا جوش عاشقدر ،
 که جوفندن دمادم یوکسلیر بیک ناله اذکار .
 نمایان جبهه سندن صدر اسلامک معالیمی :
 اوصدرک فیض انفاسیله کویا بریغین احجار ،
 قیام ایتمش ، علودینه برتمثال نور اولمش ؛
 نصل تمثال نور اولماز؟ شوپک ساکن طوران دیوار،
 عصرلر کچدی حالا باطلک پیش هجومنده
 کوکس کر مکده در برکره اولسون اولمہ دن ییزار .
 بو بر معبد دکل ، معبوده یوکسلمش عبادتدر ؛
 بو بر منظر دکل ، دیداره واصل موکب انظار .
 سہادن اینمه مشدر ، شبهه سز، لکن سہاویدر :

زمینی اولیان بر جلوۀ فیاضی حاویدر .

بر انفلاق صفادرکه یارجامدر ،
 صباحی بك سوهرم ، اك كوزل زمانمدر .
 ردای لیلی هنوز آچامشدی دست سما ،
 صبادہ خواب سکوندن آیلمامشدی دها ،
 فضای روحده عکس ایتدی ، الصلا پرداز
 مؤذنك دم مخوری ، بر حزین آواز .
 ایچمده جوشه کلوب لجه لجه استغراق ،
 اذان اوقوندیمی بیلیم ، آچیلمه دن آفاق ،
 ظلامی سینہ یه چکمش یاتان سوقاقلردن
 کال وجد ایله کچدم ، اوکده بر میدان
 کوروندی ؛ فاتحه کلشدم آکلادم ، آزیحق
 کیدنجه جامعہ باقدم که بکلیور اویانیق !
 صوقولدم آرتق اونك سینۀ منورینه ،
 اوطورددم اوکده کی مقصوره جکلرک برینه .
 فضای معبدك انجم نما مشاعلنی ،
 او لمعه لمعه دیزیلش ضیا قوافلنی
 کورونجه کلدی چوجوقلق زمانلرم یاده ..
 نهلر دوشونددم او ساعتده بیلسه کز اوراده !

سگنر یاشنده قدردم . بابام کلیر : « بو کیجه
 سز که جامعه کیتسهك چوجوقلر ایرکنجه .
 کیدرسه کز کلیك اما نمازده اوصلو طورك ؛
 مامکنز یارامازلقسه ایشته او ، اوطورك ! »
 دیوب آیلردی برابر بنمله قاردهشمی .
 کیرنجه جامعه حاليله قویوریر پشمی ،
 نماز قیلاردی . بن آرتق قالنجه آزاده
 نه عاشقانه قوشاردم حصیرلر اوستنده !
 خیال اوتوز سنه اولکی حالی پیشمدن
 کپیردی ، باشلادم آرتق یانمده کورمه یه بن :
 بیاض صاریقلی ، تمیز ، یاشجه اللی بش آنجق ؛
 وجودی زنده ، فقط صاچ ، صقال زیادهجه آق ؛
 مهیب یوزلو بر آدم : ادب کزین نماز ؛
 یاننده بر کوچوجك قیزجغزله پك یاراماز
 یشیل صاریقلی براوغلان که : باشده پوسکول یوق .
 امامه سنده فسك باغلی ساده بر بونجوق !
 صاریق همان بوزولور ، صوکره شویله بر طولانیر ؛
 بر آز کچر ، ینه رایت مثالی طالعه لانیر !
 قوشار قوشار طورده ماز ، عاقبت دینیر « آمین »

نماز بستر . او زمان قافه‌رق او پیر کزین ،
 آلیر چوجوقلری ، اوغلان فنار چکر اوکده .
 کلوب دوشر اوه یورغون ، دالار پک آسوده
 درین بر اویقویه ...

دیرکن بو خاطرات لطیف
 چکیلدی اصلنه ، آرتق حقیقتک او کشف
 لقاسی باشلادی قارشیمده جلوه ایله‌مه‌یه ؛
 زمانده قالمادی ذاتاً خیالی دیکله‌مه‌یه :
 صاغم ، صولم ، اوکم ، آرقم خشوعه مستغرق
 ظلال آدم ایکن ، بر صدا بلند اوله‌رق ،
 سکونی دیکله‌ین آذان مستی چینلادی ؛
 او کائنات خضوعی یرندن اوینادی !
 صفوف آیاقده مسلسل جبال ولوله‌دار
 کییدی . هر بریسنمن طویولدی سینه فکار
 برر این تضرع ، برر نیاز حزین
 که قلب رحمتی صیرلاتدی شبه‌سز او این !
 اکیلدی صوکره او طاغیر حضور عزنده ؛
 کوروندی صوکره او طاغیر زمین خشیته !
 عنایتله خدا قالدیرنجه هر بری ،

سهایه طوغری اوطاغلرده آجدی اللریخی .
 او آنده قوبدی یورکلردن او یله بر فریاد ،
 که روحم ایلیمه جک تا ابد او دهشتی یاد !
 کسیلدی بر آراق ایکلیمین حزین آواز ...
 نه اولدی عرشه قدر یوکسلن او سوز و کداز ؟
 او جوش صفوت وجدان ؟
 اوت ، خروشه کلوب بحر رحمت سبوح ،
 قلوبه ایندی سهادنده بر الهی روح :
 روح اطمینان .

خسته

« وقمه حلقه‌لی زراعت مکتبنده بکشدی »
— بنجه ، دوقتور، اونی سز برصویه‌رق دیکلیکز ؛
خسته‌لق چونکه دکل اویله اهمیتسز .
ساده بر نزله صدریه‌می علت ؟ نرده !
چو جوغك حالی فنا لاشدی شو صوك کونلرده .
اون کون اول عملیاته چیقارکن طلبه ،
اوده کلشدی ؛ فقط یولده نوبتلر غلبه
ایدرک ویرمدی بیچاره‌یه بردم راحت .
دیدم : « اوغلم، نه‌یه کلدك؟ هادی کیت مکتبه، یات ! »

او زماندن بریدر ضعیف تزیاید ایدیور ؛
 شهەرلر طوغروسى کیتدکجه تأید ایدیور .
 اویقو یوقش ؛ کیجه هپ اوکسوریورمش ؛ آتشک
 اولیورمش آزیحق دیندیکی ...

— بن ذاتا ایشک ،

برای اول بیلوردم نه وخیم اولدیغنی . .
 بکا اخطاره نه حاجت ، آبکم ، شیمدی بونی ؟
 مع مافیه یکیدن برباقلم دقتله :
 حکمی قطعی ویره بیلیمک ایچون اولماز عجله .
 — چاغیرک خسته بی کلسین .

قاپینک پرده سنی

آچهرق کیردی اوانئاده دوزلتوب فسنى ،
 براوزون بویلو چوجوق .. لکن اوبرلوحه ایدی !
 اویله برلوحه رقت که اونو تمام ابدی .
 رنکی اوچمش یوزینک ، کوزلری چوکمش ایجری ؛
 الما جقرا ایکی باشدن چیقیورمش ایلری .
 اوشاقا قلا کوجهرک جبه بی یاندن صیقمش ؛
 فیلامش آلنی ، طامارلرده برابر چیقمش !
 بت بکز کول کبی اولمش اوچهرق نور شباب ؛

اویاناقلر ایکی صولغون کله دوغمش، بی تاب !
 او دوداقلر موراروب قاولامش آرتق دریسی ،
 اوزامش صاچ کبی کیرپیکلرینک هر بریسی !
 قفا بر یوک کسیلوب بویننه ، چوکمش باغری ؛
 ایکی دکنک کبی یوکسلمش اوموزلر یوقاری .
 — اوطور اوغلم ، سنی دقتلیجه بردیکلیم . . .
 صویون اولجه فقط . .

— سز صویکنز ، یوق حالم !
 صویدی بچاره نی اوج بش کیشی بردن ، او زمان
 آلدی برهیکل عریان سفالت میدان !
 بوکیک کولجه سنک دیکلنه جک برجعتی
 یوقدی . ظنمجه طبییک جوشه رق مرحتی ،
 « باقاسه ق خسته یی نومید ایدرز بلکه . » دیه ،
 چوجونک کوکسنه یاقلاشدی براز دیکله مه یه :
 — اوکسوراوغلم .. نفس آل .. آله نفس .. اولدی ، کین ؛
 باقه یم نبضکه .. اعلا .. سکا یاوروم ، قوده ین
 یازه یم ؛ اوکسوریورسک ، او ، کسر پک آیدر ..
 آرسینیق جباری آل ، سویلرم اجزاجی ویرر .
 هادی کیت کندیکه آبی باق ...

— فصل ایتدك دوقتور ؟

— ایدەجك يوق، چوجوق آرتق بولە كېرەش، كېدېور!
 سول طرفدن رەنەك ذروەسى تەكۈمىل چورومش ؛
 خستەلق سېر طېيەيسىنى آلمش يورومش .
 دور ئالەدەكى آئارى او ملعون مرضك
 وار تەمەيلە ، دكل هېچ برى اكسيك عرضك .
 بوتون اعراض ، شېقيەلە ، زفېرېلە ...

— يتر !

خستەنك چەرەسى مېدانەدەيا ! انسانە مكر
 اولماسين حس دەنيلن شى .. اودكلە لکن بز
 بونی « تەبديل هوا » دېردە فصل كوندەريز ؟
 شورده اوچ بش كونی وار .. كوندەرم : يولەدە اولور ..
 « كيت ! » دېمك ، هم ، دوشونورسەك نەبويوك برذلدر!
 هادی كوندەرمەلم . . وارمى فقط امكانى ؟
 كېمە درد آكلاديرز ؟ بولسەك آدرد آكلایانى !
 — سوزيكز طوغرى مدير بك ؛ نەبايوب بايلى ؛ تەك
 بو چوجوق كېتەلميدىر . چونكە ياشارسە بك بك .
 دها برهفته ياشار ، صوكرە سرايت دە اولور ؛

بويله برخسته يي كوندرمهده مكتب معذور .

— بر مبصر چاغيرك .

— بويورك افندم .

— بكا باق :

خسته نك كيتمسي هر حالده موافق اوله جق .

« سكا تبديل هوا توصيه ايتمش دوكتور .

كز مش اولسهك آچيليرسك .. » ديه برفكريني صور .

« ايستهم ! » دير او ، فقط ديكله مه ، اقناعه چاليش :

كيم بيلير ، بلكهده بچاره چوجوق آكلامامش ؟

— شيمدي تبديل هوا وارمي بنم ايستديكم ؟

براقك حالمه آرتق بني راحت اولهيم !

اوچ بوجوق ييل بكا قاتلاندي بو مكتب ، اوچ كون

دها قاتلانسه قيامتي قويار ؟ هم نه ايچون

بني بيللرجه بارينديرمش اولان بر يردن ،

« اوله جكسك ! » ديه قوغمق ؟ بو قوغولمقدردن . بن

كيمسه سز بر چوجوغم ، زرده كيدر ير بولورم ؟

ايمه ييك ، صوكره سوقاقلرده قالير محو اولورم !

آنام اولمش ، بابامك بيلمورم هيچ يوزيني ؛

قاردهشم وار ، اوده لکن بکا دیکمش کوزینی :
 صانکه آتیده کی موهوم رفاهم کیده رک ،
 اونی چالقادینی خسرانلر ایچندن چکه جک !
 قاردهشم ، قوردیغک آمالی ده ویرمکده اولوم ؛
 نی کوم حفره منسپته ، آتیگی ده کوم !
 هانکی بردردم ایچون آغلایهیم ، بیلمیورم .
 دوکدیکم یاشلری معذور کورک : مغدورم !
 او قدر سعی بلیغک بوسفالتی صوکی ؟
 بری اولجه اکر سویلش اولسهیدی بونی ،
 چالیشوب عمریمی چیلغینجه هبا ایتزدم ،
 بن بومستقبله ماضیمی فدا ایتزدم !
 مرحمت بیلمهین انسانلره باق، یاربی ،
 قوغیورلر نی بر سائل آواره کبی !
 — سنی برکره قوغان یوق ، بو سوزک پک حقسنر .
 « ایسته م، یوللامایک . » دیرسه ک اکر، قال، یالکز...
 خسته سک ...

— هم ورم ! سویله، نه وار صاقلایه جق؟
 — یوق جانم او یله دکل ...
 — او یله، یا هرکس احق !